

# हरिभूमि पंचायत भूमि

रायपुर, बुधवार 20 नवंबर 2024

तापमान



अधिकतम 28.0 डिग्री

न्यूनतम 13.0 डिग्री

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

10 जिले में प्रधानमंत्री आवास योजना शहरी 2.0 का किया शुभारम्भ



12 विद्यार्थी नौकरी मांगने वाले नहीं देने वाले बर्न : केदार



## स्वर्ण संक्षेप

### सरस्वती शिशु मंदिर में मनाई गई जयंती



भानुप्रतापपुर। लोकमाता अहिल्याबाई होलकर एवं झांसी की रानी लक्ष्मीबाई जयंती दिवस सरस्वती शिशु मंदिर में 19 नवंबर को मनाया गया। इस अवसर पर मुख्य वक्ता भावेश साहू उपस्थित रहे। इस अवसर पर हरिराम मधुकर, जिला प्रचारक गोकुल साहू, मनोज सिन्हा, राकेश गडकरी उपस्थित रहे।

### भानुप्रतापपुर के 40 बच्चों हुए शामिल



भानुप्रतापपुर। राज्य स्तरीय, स्टूडेंट्स वॉलेंटियर्स कैम्प उमरिया रायपुर में आयोजित किया गया जिसमें राज्य के 10 स्कूलों ने हिस्सा लिया जिसमें मार्च पास्ट, पीटी, योग साधना, एवं विभिन्न प्रकार के खेल, कबड्डी, खो, रेस, ऊंची कूद, लंबी कूद, रिले रेस, स्पीच, ड्राइंग, क्विज आयोजित किया गया। कैम्प में आनन्द मार्ग इंग्लिश मीडियम स्कूल भानुप्रतापपुर से 40 बच्चों का ग्रुप शामिल हुआ और अपनी प्रतिभा का परिचय देते हुए विभिन्न इवेंट्स में स्थान पाकर अपने स्कूल एवं नगर का नाम रोशन किया। इस कार्य में शाला के प्रिंसिपल अजय सिंह शर्मा, शिक्षक बाबूलाल विश्वास, सूरज कुमार, पूनम कुटेटी, मंजू विश्वकर्मा, भूमिका साहू, पूनम नेताम, प्रेम साहू आदि का विशेष सहयोग रहा।

### कोदापाखा में जनसमस्या निवारण शिविर 27 को दुर्गकोदल। विकासखंड दुर्गकोदल अंतर्गत ग्राम पंचायत कोदापाखा में 27 नवंबर को सुबह साढ़े 10 बजे से साढ़े 12 बजे तक कलेक्टर नीलेश क्षीरसागर के निर्देश पर विकासखंडस्तरीय जनसमस्या निवारण शिविर का आयोजन किया जाएगा। आयोजित शिविर में ग्राम पंचायत कोदापाखा मेड़ों, बागाचार पाऊरखेडा, सुखई, सिहारी, करामाड, खुटगांव, भंडारडिगी, हानपतरी एवं अन्य ग्रामों के ग्रामीण शामिल होंगे। मुख्य कार्यपालन अधिकारी जनपद पंचायत सुरेंद्र बंजारे ने शिविर में जिला स्तरीय व क्लस्टर स्तर के अधिकारी-कर्मचारी के अलावा सभी जिला स्तरीय अधिकारी उपस्थित रहकर ग्रामीणों की समस्याओं का समाधान किया जाएगा।

### उधारी पैसा जमा नहीं करने पर दुकानदार ने युवक को पीटा

कांकेर। बांदे थानांतर्गत शांतिपारा में उधारी का पैसा नहीं देने पर दुकानदार ने युवक को डंडे से बेताहशा पिटाई कर घायल कर दिया। आरोपी ने मारपीट कर जान से मारने की धमकी दिया है। युवक का कहना है कि उसकी पत्नी ने आरोपी के दुकान से कुछ सामान लिया था, जिसका पैसा 6 माह के बाद भी नहीं दे पाने पर आरोपी ने इसी बात को लेकर मारपीट किया है। थाना में शिकायत करने पहुंचे शांतिपारा बांदे निवासी 32 वर्षीय मिहिर मृधा पिता बबलू मृधा ने पुलिस को बताया कि मैं राजमिस्त्री व मजदूरी का काम करता हूँ। करीबन 6 माह पहले शांतिपारा निवासी जयदेव सिंग पिता अमृत सिंग के किराना दुकान से मेरी पत्नी रेश्मा मृधा ने 200 रुपए का समान उधारी में ले आई थी, जिसका पैसा जमा नहीं कर पाया था। आरोपी जयदेव सिंग ने 17 नवंबर को सुबह साढ़े 11 बजे मेरे से उधारी का पैसा मांगा तो मैं बोला कि अभी पैसा नहीं है, तो दुकानदार जयदेव गुप्ता में आकर 6 माह से पैसा नहीं दे रहा है, बोलते हुए गाली देने लगा और हाथ मुक्का से मारपीट किया।

## मुख्यमंत्री ने की मां दंतेश्वरी की पूजा-अर्चना

दंतेवाड़ा। मुख्यमंत्री विष्णुदेव साय ने दंतेवाड़ा प्रवास पर मंगलवार को सपरिवार बस्तर की आराध्य देवी मां दंतेश्वरी की पूजा-अर्चना कर प्रदेशवासियों के सुख-समृद्धि और खुशहाली की कामना की। इस दौरान मुख्यमंत्री की धर्मपत्नी श्रीमती कौशल्या देवी साय और परिवार के अन्य सदस्य मौजूद रहे।



## मुख्यमंत्री ने मांग पर दिलाया भरोसा

### जनप्रतिनिधियों और नागरिकों की सुनी समस्याएं-शिकायतें



हरिभूमि न्यूज >>> दंतेवाड़ा  
मुख्यमंत्री विष्णुदेव साय मंगलवार को सॉफ्ट हाउस में क्षेत्र के जनप्रतिनिधियों और गणमान्य नागरिकों से रूबरू बैठकर उनकी मांग एवं समस्या-शिकायतें सुनी और निराकरण के लिए भरोसा दिलाया। इस मौके पर उन्होंने नागरिकों की मांग पर पुरातत्व नगरी बारसूर में पुनः बारसूर महोत्सव राज्य महिला आयोग के सदस्य ओजस्वी मंडावी सहित क्षेत्र के अन्य जनप्रतिनिधि और मुख्यमंत्री के सचिव राहुल भगत, कमिश्नर डोमन सिंह, डीआईजी कमलेश्वर कश्यप, कलेक्टर मयंक चतुर्वेदी मौजूद रहे।

## भ्रमण : दिव्यांग पुनर्वास केंद्र और गारमेट फैक्ट्री का किया अवलोकन बस्तर में बदल रहे हालात, नियद नेल्ला नार से हो रहा तेजी से विकास: साव

हरिभूमि न्यूज >>> बीजापुर

उप मुख्यमंत्री अरुण साव ने मंगलवार को बीजापुर जिले में सड़क और पुल निर्माण कार्यों का निरीक्षण किया। उन्होंने जल जीवन मिशन के कार्यों का भी जायजा लिया। इस दौरान ग्रामीणों से चर्चा कर विभिन्न योजनाओं के मैदानी स्तर पर क्रियान्वयन की जानकारी ली। उन्होंने बीजापुर एजुकेशन सिटी में दिव्यांग पुनर्वास केंद्र 'समर्थ' का भ्रमण कर बच्चों से मुलाकात की और उनके समूह नृत्य की प्रस्तुति देखी। जैतालूर स्थित गारमेट फैक्ट्री में महिलाओं का काम देखा। वे मिनी स्टेडियम में आयोजित बस्तर ओलंपिक में भी शामिल हुए। लोक निर्माण विभाग के सचिव डॉ. कमलप्रोत सिंह, लोक स्वास्थ्य यांत्रिकी विभाग के सचिव मोहम्मद कैसर अब्दुल हक और प्रमुख अभियंता डॉ.



एमएल अग्रवाल भी कार्यों के निरीक्षण के दौरान मौजूद थे। उप मुख्यमंत्री ने बीजापुर के मिनी स्टेडियम में आयोजित बस्तर ओलंपिक को संबोधित करते हुए कहा कि विष्णु देव सरकार के कार्यों से बस्तर में बदलाव की बयार दिख रही है जिसका नाम रोशन करेंगे। उन्होंने कहा कि बीजापुर अत्यंत सुदूर क्षेत्र है। हमारी सरकार ने भटके हुए लोगों से मुख्य धारा में लौटने का आह्वान किया है, ताकि वे बेहतर जिंदगी जीकर अपने और अपने परिवार का सुनहरा भविष्य गढ़ सकें।

लोगों को दे रहे बेहतर जिंदगी  
श्री साव ने कहा कि सरकार की महत्वाकांक्षी योजना नियद नेल्लानार से अंदरूनी क्षेत्रों में तेजी से विकास हो रहा है। हमारे सुरक्षा बलों के जवानों का बीजापुर के विकास में बड़ा योगदान है जिनकी सुरक्षा के सायें में लोगों को शासन की योजनाओं में शामिल कर सरकार बेहतर जिंदगी दे रही है। इस दौरान कलेक्टर संवित मिश्रा, जिला पंचायत के सीईओ हेमंत रमेश नंदनवार और पूर्व मंत्री महेश गांगड़ा सहित जनप्रतिनिधि और अधिकारी मौजूद थे।

## चित्रकोट में सैकड़ों पेड़ों की अवैध कटाई सम्बंधितों पर की जाए कार्रवाई : मौर्य



हरिभूमि न्यूज >>> जगदलपुर

बस्तर जिला कांग्रेस शहर अध्यक्ष सुशील मौर्य के नेतृत्व में पदाधिकारी, कार्यकर्ता, समस्त पार्षददल सहित लोहंडीगुड़ा ब्लॉक कांग्रेस के पदाधिकारी व कार्यकर्ता द्वारा बस्तर प्राधिकरण विकास की कार्यवाही न होने पर उग्र आंदोलन किया जाएगा। जलद कार्रवाई नहीं होने पर होगा उग्र आंदोलन

पर कड़ी कार्रवाई के लिए ज्ञापन टीआई गणेश यादव को सौंपा। मौर्य ने कहा कि पर्यावरण संरक्षण हमारा प्राथमिक कार्य है, वही सुरक्षा का हवाला देकर कोटे गए पेड़ों से मुख्यमंत्री किस प्रकार का था खतरा ये समझ से परे है। कुल मिलाकर मंत्रिमंडल पिकनिक मनाने यहां आई थी। कार्यवाही न होने पर उग्र आंदोलन किया जाएगा।

ये भी रहे मौजूद  
इस अवसर पर लक्ष्मण कश्यप, लता निषाद, जाहद हसन, अनुराग महतो, भंवर मौर्य, अध्यक्ष महेश कश्यप सहित अनेक पदाधिकारी लोहंडीगुड़ा थाना पहुंचकर अवैध पेड़ों की कटाई के विरोध में सम्बंधित विभाग

## अंदरूनी क्षेत्र में निर्माण कार्य शुरू होने से मजदूरों को मिली राहत

जगदलपुर। लोक निर्माण विभाग द्वारा जून माह से अक्टूबर माह तक बारिश के चलते निर्माण कार्य बंद किया गया था। इसके चलते निर्माण कार्य में जुटे मजदूर बेरोजगार हो गए थे, जिससे मजदूरों ने परिवार के लिए खेती किसानों में मजदूरी कर रहे थे। साथ ही निर्माण कार्य के ठेकेदार भी परेशान रहे। मजदूरों ने बताया कि काम बंद होने पर परिवार के भरण पोषण से खेती किसानों में मजदूरी करना पड़ा था, क्योंकि कार्य बंद हालत में ठेकेदार भी मजदूरी नहीं देते। अब बारिश हटने के बाद से 5 माह बाद नवंबर में सुकमा, नारायणपुर एवं बीजापुर जिले के अंदरूनी क्षेत्र सड़क का निर्माण कार्य शुरू होने से मजदूरों को राहत मिली।



ठेकेदारों को दिए निर्देश : पीडब्ल्यूडी के सीईओ जीआर रावटे ने ठेकेदारों को निर्देश दिया कि तय समय में निर्माण कार्य पूरा करें, अन्यथा नियमानुसार कार्रवाई की जाएगी।

## आरक्षण को लेकर अजा वर्ग ने डिप्टी सीएम को सौंपा ज्ञापन

हरिभूमि न्यूज >>> बीजापुर

संयुक्त अनुसूचित जाति के लोगों ने मंगलवार को प्रदेश के डिप्टी सीएम अरुण साव को ज्ञापन सौंपा। इस बारे में लोगों ने कहा कि जिला बीजापुर अनुसूचित जाति एवं अनुसूचित जनजाति बाहुल्य है। इस जिले में 82 प्रतिशत से भी अधिक जनसंख्या अनुसूचित जनजाति की है, भारत सरकार द्वारा गत वर्ष माहारा व महारा जाति को अनुसूचित जाति वर्ग में शामिल किये जाने से अनुसूचित जाति वर्ग की जनसंख्या में वृद्धि होकर लगभग 15 प्रतिशत से अधिक हो गई है एवं शेष सामान्य व अन्य पिछड़ा वर्ग के लोग निवासरत है। अनुसूचित जाति वर्ग के लोगों ने कहा कि, जिले के ग्राम, जनपद एवं जिला पंचायतों में जिले के अनुसूचित जनजाति वर्ग के लोगों को पंचायतों में आरक्षण के आधार पर स्थान सुरक्षित है। साथ ही जिले में अन्य वर्ग के लोग जिनकी जनसंख्या लगभग 2 प्रतिशत के आसपास है उनके लिये भी ग्राम पंचायतों, जनपद पंचायतों एवं जिला पंचायतों में सीटें आबंटित किया गया है वर्तमान में जिला पंचायत बीजापुर में सामान्य वर्ग के लिये 2 सीटें हैं। लेकिन अनुसूचित जाति वर्ग जिनकी जनसंख्या लगभग 15 प्रतिशत है जो कि बीजापुर जिले के



मूल निवासी भी है उनके लिये आज पर्यंत तक ग्राम पंचायतों, जनपद पंचायतों एवं जिला पंचायतों में प्रतिनिधित्व करने का अवसर प्राप्त ही नहीं हुआ। इसलिये बीजापुर जिले के ग्राम पंचायतों, जनपद पंचायतों एवं जिला पंचायतों का पुनः आरक्षण कराया जाना अति आवश्यक है जिससे कि सभी वर्गों के लोगों को सामान रूप से ग्राम पंचायतों, जनपद पंचायतों एवं जिला पंचायतों में प्रतिनिधित्व करने का अवसर मिल सके।  
ये रहे मौजूद  
ज्ञापन सौंपने के दौरान पवन दुर्गम, घासीराम नाग, विजय झाड़ी, कमलेश झाड़ी, गोल्डू नाग, सतीश मोरला, दंतेश्वर झाड़ी, अनिल जंगम, भरत दुर्गम, हीतेंद्र नाग मौजूद रहे।

## वित्तमंत्री ने डिकिनी सभाकक्ष में की बजट तथा योजनाओं की समीक्षा पुल एवं सड़क निर्माण कार्य के प्रस्ताव अविलंब भेजें : चौधरी

हरिभूमि न्यूज >>> दंतेवाड़ा

वित्त मंत्री ओपी चौधरी की अध्यक्षता में आज बजट तथा विभागीय योजनाओं की समीक्षा संयुक्त जिला कार्यालय के डिकिनी सभा कक्ष में हुई। बैठक छत्तीसगढ़ ग्रामीण सड़क विकास अभिकरण, शिक्षा, स्वास्थ्य तथा डीएमएफ के तहत किये जाने वाले निर्माण कार्यों पर फोकस था। वित्त मंत्री का कहना था कि क्षेत्र के आवश्यकता अनुरूप जनहित में जरूरी बड़ी परियोजनाओं का प्रस्ताव शासन को भेजे। बाकि छोटी सड़कों, पुल जैसे निर्माण कार्य डीएमएफ से कराया जाए। बैठक में जावंगा स्थित आस्था विद्या मंदिर में सेंटअप अतिरिक्त पोटाकेबिन, जिले में जल जीवन मिशन क्रियान्वयन एवं सिंचाई के अलावा जिले के प्रस्तावित अन्य निर्माण कार्य की भी समीक्षा हुई। कलेक्टर मयंक चतुर्वेदी द्वारा बचेली, भांसी, गुमड़ा में अतिरिक्त पोटाकेबिन की स्वीकृति के लिए वित्त मंत्री को अवगत कराया, वित्त मंत्री ने अधिकारियों से आग्रह किया कि जिला दंतेवाड़ा की प्रगति के लिए जी



जान से जुटे क्योंकि वर्तमान में राज्य शासन की प्रभावी कार्यवाही के चलते क्षेत्र में व्याप्त असामाजिक तत्वों की गतिविधियां थम सी गई हैं और विकास का नया दौर प्रारंभ हुआ है। जिले से अपने विगत वर्षों का लगाव का

उल्लेख करते हुए कहा कि दंतेवाड़ा जिला सदैव प्राथमिकता में रहा है यहां आने से एक प्रसन्नता का अनुभव होता है अतः समस्त विभाग क्षेत्र के विधायक एवं कलेक्टर के मार्गदर्शन में जिले को विकास की नई ऊंचाइयां दें। इसके साथ ही उन्होंने विभागों के बजट की समीक्षा एवं महत्वपूर्ण विषयों पर विस्तृत चर्चा करते हुए उपस्थित संबंधित विभागीय अधिकारियों को आवश्यक दिशानिर्देश प्रदान किए।  
ये रहे उपस्थित  
बैठक में विधायक चैतराम अटामी, जिला पंचायत सदस्य रामू राम नेताम, जिला पंचायत सीईओ जयंत नाहटा, अपर कलेक्टर राजेश पात्रे सहित विभिन्न विभाग के अधिकारी उपस्थित थे।

### पाठक सूचना

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

जगदलपुर  
मो. 7000061711, 8817958580, 9131893124  
नारायणपुर  
मो. 9407740955, 9131893124  
कोण्डागांव  
मो. 7000312486, 9131893124  
सुकमा  
मो. 9149027841  
दंतेवाड़ा  
मो. 9425592636, 9131893124  
बीजापुर  
मो. 9131893124

खबर संक्षेप

**स्वरोजगार स्थापना के लिए जागरूकता शिविर कल कोण्डागांव।** जिला व्यापार एवं उद्योग केन्द्र, कोण्डागांव द्वारा प्रधानमंत्री स्वरोजगार कार्यक्रम, प्रधानमंत्री सूक्ष्म खाद्य उद्योग उन्नयन योजना, प्रधानमंत्री विश्वकाम योजनाओं एवं औद्योगिक नीति 2025-30 के संबंध में एक दिवसीय जागरूकता शिविर कल दोपहर 12 बजे नगर पंचायत, केशकाल में आयोजित किया जा रहा है। उक्त शिविर में क्षेत्र के बेरोजगार युवाओं को स्वरोजगार स्थापित करने पासपोर्ट साईज फोटो, आधार कार्ड, निवास, जाति प्रमाण पत्र, ग्राम पंचायत का अनापति, शैक्षणिक योग्यता प्रमाण पत्र, प्रोजेक्ट रिपोर्ट के साथ उपस्थित हो सकते हैं। उक्त शिविर में सेवा क्षेत्र ग्राहक सेवा केन्द्र, मोटर साइकल रिपेयरिंग, सिलाई, मोबाइल रिपेयरिंग और निर्माण क्षेत्र ईट निर्माण, वॉलेंटिंग, जालीदार निर्माण, पापड़, आचार निर्माण, फनीचर इत्यादि क्षेत्र में स्वरोजगार स्थापना के लिए सहायता प्रदाय की जाएगी।

**जिला स्तरीय बस्तर ओलंपिक आज से**



**कोण्डागांव।** जिला स्तरीय बस्तर ओलंपिक 2024 स्थानीय विकासनगर स्टेडियम में 20 से 24 नवम्बर तक आयोजित होगी, जिसमें विकासखण्ड स्तरीय प्रतियोगिता के विजेता प्रतिभागी जिला स्तर पर अपना खेल प्रतिभा का प्रदर्शन करेंगे। जिला खेल अधिकारी से प्राप्त जानकारी के अनुसार 20 नवंबर को रस्साकस्सी, एथलेटिक्स और बैडमिंटन विकासनगर स्टेडियम में, कराते टाउन हॉल में, खो-खो एनसीसी ग्राउंड में, व्हालीबॉल खेल परिसर व्हालीबॉल मैदान, बड़ेकनेरा रोड में, कबड्डी खेल परिसर बड़ेकनेरा रोड, कबड्डी खेल मैदान में आयोजित होगा। जिसमें महिला वर्ग के 17 वर्ष से अधिक आयु के खिलाड़ी भाग लेंगे। 21 नवम्बर को एथलेटिक्स विकासनगर स्टेडियम, कराते टाउन हॉल, खोखो एनसीसी ग्राउंड, व्हालीबॉल, कबड्डी खेल परिसर बड़ेकनेरा रोड आयोजित होगा। जिसमें पुरुष वर्ग के 17 वर्ष से अधिक आयु के खिलाड़ी भाग लेंगे। 22 नवम्बर को एथलेटिक्स विकासनगर स्टेडियम, कराते टाउन हॉल, खोखो एनसीसी ग्राउंड, व्हालीबॉल, कबड्डी खेल परिसर बड़ेकनेरा रोड और बैडमिंटन विकासनगर इण्डोर स्टेडियम में आयोजित होगा। जिसमें बालक वर्ग के 14 से 17 वर्ष आयु के खिलाड़ी भाग लेंगे। वहीं तीर्थदाजी खेले इण्डिया सेंटर बड़ेकनेरा रोड आयोजित होगा जिसमें बालक वर्ग 14 से 17 वर्ष आयु, बालिका वर्ग 14 से 17 वर्ष आयु के एवं महिला वर्ग 17 वर्ष से अधिक आयु तथा पुरुष वर्ग 17 वर्ष से अधिक आयु वर्ग के भाग लेंगे। इसी प्रकार 23 नवम्बर को एथलेटिक्स विकासनगर स्टेडियम, कराते टाउन हॉल, खोखो एनसीसी ग्राउंड, व्हालीबॉल, कबड्डी खेल परिसर बड़ेकनेरा रोड और बैडमिंटन विकासनगर इण्डोर स्टेडियम में आयोजित होगा, जिसमें बालक वर्ग के 14 से 17 वर्ष आयु के खिलाड़ी भाग लेंगे। 24 नवम्बर को फुटबॉल विकासनगर स्टेडियम, वेटलिफ्टिंग टाउन हॉल तथा हॉकी आदर्श विद्यालय में आयोजित होगा।

# कोण्डागांव में तालाब बना पर्यटन केंद्र, ऐतिहासिक और प्राकृतिक सुंदरता ने मोहा

हरिभूमि न्यूज ►► कोण्डागांव  
कोण्डागांव जिले के अमरावती वन परिक्षेत्र में स्थित मेंडर तालाब अब धीरे-धीरे एक प्रमुख पर्यटन केंद्र के रूप में विकसित हो रहा है। जिला मुख्यालय से लगभग 40 किलोमीटर दूर इस तालाब को रियासत काल के दौरान स्थानीय राजा-महाराजाओं ने घने जंगलों के बीच बनवाया था। यह तालाब केवल ऐतिहासिक धरोहर ही नहीं है, बल्कि प्राकृतिक सौंदर्य और प्रवासी पक्षियों का अद्भुत संगम भी प्रस्तुत करता है।  
रियासत काल में मेंडर तालाब को बनाने का उद्देश्य केवल जल स्रोत नहीं था, बल्कि यह राजा-महाराजाओं के विश्राम के लिए एक आदर्श स्थान भी था। तालाब के पास बने विश्रामगृह में राजा-महाराजा अपनी छुट्टियां बिताते थे और यहाँ से अन्य स्थानों का भ्रमण करते थे। हालांकि, आज यह

**बनाए गए है ट्री हाउस**  
तालाब के आसपास ट्री हाउस बनाए जा रहे हैं, ताकि पर्यटक प्रकृति के करीब रहकर इसका आनंद ले सकें। इसके अलावा एडवेंचर गेम्स और लकड़ी के पुत जैसी सुविधाओं को भी विकसित किया जा रहा है। अब यह जगह पिकनिक स्पॉट के रूप में प्रसिद्ध हो रही है। दोपहिया और चारपहिया वाहनों से यहां आसानी से पहुंचा जा सकता है। जंगल के बीच स्थित इस तालाब के पास एडवेंचर प्रेमियों के लिए कई आकर्षक गतिविधियां तैयार की जा रही हैं। वन विभाग ने यहां अधिक कुत्रिम निर्माण से बचते हुए इसे प्राकृतिक रूप में संरक्षित रखने की योजना बनाई है। तालाब के आसपास हरे-भरे पेड़ों और वन्यजीवों का ध्यान रखा जा रहा है, ताकि रियासतकालीन तालाब की ऐतिहासिक और प्राकृतिक सुंदरता बनी रहे।



**स्थानीय अर्थव्यवस्था को मिलेगा लाभ**  
पर्यटन के बढ़ने से स्थानीय लोगों को रोजगार के नए अवसर मिल रहे हैं। छोटे व्यवसायियों को भी तालाब के इर्द-गिर्द अपनी आजीविका चलाने का मौका मिल रहा है। मेंडर तालाब अपनी ऐतिहासिक विरासत, प्रवासी पक्षियों और प्राकृतिक सुंदरता के कारण पर्यटकों के लिए आकर्षण का केंद्र बन गया है। सरकार और वन विभाग की योजनाएं इसे एक प्रमुख पर्यटन स्थल के रूप में विकसित कर रही हैं। यह स्थान न केवल पर्यटकों को आकर्षित कर रहा है, बल्कि स्थानीय संस्कृति और पर्यावरण संरक्षण का भी प्रतीक बन रहा है।

विश्रामगृह खंडहर में तब्दील हो चुका है, लेकिन इसकी ऐतिहासिक महत्ता के कारण लोग इसे देखने आते हैं।  
मेंडर तालाब में वर्षों से प्रवासी पक्षियों का बसेरा रहा है। हर साल नवंबर से फरवरी के बीच साइबेरिया से पक्षी यहाँ आते हैं। यह तालाब उनके प्रजनन और बच्चों के पालन-पोषण का प्रमुख स्थान बन गया है। पक्षी यहाँ अंडे देते हैं और उनके बच्चे बड़े होकर वापस साइबेरिया लौट जाते हैं। वन विभाग इन प्रवासी पक्षियों की सुरक्षा और देखभाल सुनिश्चित करता है।  
अमरावती वन परिक्षेत्र के रेंजर प्रतीक वर्मा ने बताया कि मेंडर तालाब को पर्यटन केंद्र के रूप में विकसित करने की योजना बनाई जा रही है। इस प्रक्रिया में यह सुनिश्चित किया जा रहा है कि तालाब और उसके आसपास के प्राकृतिक सौंदर्य को कोई नुकसान न हो।

## सरेंडर: नक्सल उन्मूलन नीति एवं “नियत नेल्ला नार” योजना से भी है प्रभावित

# खोखली विचारधारा और शोषण से तंग आकर एक महिला नक्सली ने किया आत्मसमर्पण

हरिभूमि न्यूज ►► नारायणपुर  
पुलिस के प्रयास व शासन की नीतियों से प्रभावित होकर प्रतिबंधित माओवादी संगठन परतापुर एरिया कमेटी अन्तर्गत मेढ़की एलओएस पार्टी सदस्य महिला नक्सली कु.आयते नुरेटी उर्फ नंदनी ग्राम बिनागुण्डा निवासी थाना छोटेबेटिया जिला कांकर क्षेत्र ने पुलिस अधीक्षक कार्यालय में एसपी नारायणपुर प्रभात कुमार, उप पुलिस अधीक्षक विनय कुमार, अमृता पैकर के समक्ष बिना हथियार के आत्मसमर्पण किया गया। आत्मसमर्पित महिला नक्सली को शासन की नक्सल उन्मूलन नीति के तहत 25 हजार प्रोत्साहन राशि का चेक प्रदान किया गया है।  
नारायणपुर पुलिस द्वारा लगातार क्षेत्र में नक्सल विरोधी अभियान चलाया जा रहा है। वहीं दूसरी ओर छत्तीसगढ़ शासन की नक्सल उन्मूलन नीति/नियत नेल्ला नार का भी वृहत रूप से प्रचार-प्रसार किया जा रहा



और भी नक्सली कर सकते हैं सरेंडर

**खास बातें**  
■ सुरक्षा बलों के लगातार कार्रवाई से माओवादियों में है भय का माहौल  
■ आत्मसमर्पित महिला नक्सली प्रतिबंधित माओवादी संगठन में परतापुर एरिया मेढ़की एलओएस पार्टी सदस्य थीं  
आने वाले समय में और भी नक्सलियों के संगठन छोड़कर समर्पण करने की गोपनीय सूचना मिल रही है। पुलिस अधीक्षक नारायणपुर प्रभात कुमार द्वारा नक्सलियों के शीर्ष नेतृत्व के दबाव में आकर नक्सली संगठन से जुड़े गाम स्तर/पंचायत स्तर/ एरिया स्तर के लोकल केंद्रों से अपील किया गया कि वे अय मुक्त होकर आत्मसमर्पण कर शासन की पुनर्वास योजना का लाभ लें और समाज की मुख्य धारा में जुड़कर नये जीवन की शुरूवात करें। आत्मसमर्पित महिला नक्सली वर्ष 2021 से नक्सली संगठन से जुड़कर पिछले 04 वर्षों से कार्यरत थी इस दौरान थाना सोनपुर, छोटेबेटिया, कोयलीबेड़ा क्षेत्र में घटित विभिन्न नक्सली गतिविधियों में शामिल रही हैं। आत्मसमर्पित महिला नक्सली को शासन की “नक्सल उन्मूलन नीति” के तहत सभी प्रकार की सुविधाएं उपलब्ध कराई जाएंगी।

है। माड़ क्षेत्र में नवीन कैम्प स्थापित होने से विकास कार्यों में तेजी आई है। विगत माह से माओवादियों के सभी डिवीजन/ एरिया कमेटी क्षेत्र में चलाये जा रहे नक्सल विरोधी अभियान में सुरक्षा बलों द्वारा नक्सलियों के गढ़ क्षेत्रों में आकारमक रणनीति के तहत नक्सल विरोधी ऑपरेशन संचालित कर माओवादी संगठन को बड़ा नुकसान पहुंचाया गया है। उल्लेखनीय है कि वर्ष 2024 में अब तक 46 बड़े एवं मध्यम केंद्रों को सुरक्षा बलों द्वारा मुठभेड़ में मारा गिराया गया है। जिसमें एसजेडसी, कम्पनी नम्बर 01, कम्पनी नम्बर 06 तथा डीवीसीएम/एसीएम रेंक तथा एरिया कमेटी स्तर के नक्सली शामिल हैं। नक्सलियों के विरुद्ध लगातार कार्रवाई से नक्सलियों में भय व्याप्त है तथा बड़ी संख्या में नक्सली संगठन छोड़कर भाग रहे हैं। परतापुर एरिया मेढ़की एलओएस सदस्य महिला नक्सली कु0 आयते नुरेटी उर्फ नंदनी का आत्मसमर्पण इसी का परिणाम है।

## अधिकार मित्रों को दिया गया मासिक प्रशिक्षण



हरिभूमि न्यूज ►► कोण्डागांव  
जिला विधिक सेवा प्राधिकरण के अध्यक्ष एवं प्रधान जिला एवं सत्र न्यायाधीश उत्तरा कुमार कश्यप की अध्यक्षता में एक दिवसीय मासिक प्रशिक्षण आयोजित किया गया। इसमें कोण्डागांव और नारायणपुर के समस्त थाना, लीगल एड कौन्सिल एवं प्रबंध कार्यालय में कार्यरत अधिकार मित्रधरालीगल वॉलंटियर्स ने भाग लिया।  
प्रशिक्षण में छत्तीसगढ़ टोनही प्रताड़ना निवारण अधिनियम, 2005 की जानकारी दी गई, जो महिलाओं को अंधविश्वास और हिंसा से सुरक्षा प्रदान करता है। सचिव गायत्री साय ने विधिक साक्षरता शिविरों और 14 दिसंबर को आयोजित होने वाली नेशनल लोक अदालत का प्रचार-प्रसार करने के निर्देश दिए।  
अधिवक्ताओं ने आदिवासियों के अधिकार संरक्षण के लिए एनएएलएसए योजना, 2015 की जानकारी साझा की, जिसका उद्देश्य आदिवासी समुदायों को न्याय सुलभ कराना है। कार्यक्रम में विभिन्न अधिकता व पैरालीगल वॉलंटियर्स उपस्थित रहे।

## जिले में प्रधानमंत्री आवास योजना शहरी 2.0 का किया शुभारम्भ



हरिभूमि न्यूज ►► कोण्डागांव  
विकास नगर स्थित सामुदायिक भवन में शुक्रवार को प्रधानमंत्री आवास योजना-शहरी 2.0 का शुभारम्भ किया गया। प्रधानमंत्री आवास योजना-शहरी के तहत पहले चरण में आवास से वंचित हितग्राहियों को अब दूसरे चरण में पक्का मकान उपलब्ध कराया जाएगा। योजना के दूसरे चरण के लिए हितग्राही सर्वेक्षण का कार्य शुक्रवार से शुरू हो गया है। इस दौरान हितग्राहियों का संकेतिक रूप से सर्वेक्षण प्रपत्र भरने की प्रक्रिया प्रारंभ हुई। इस योजना के तहत आर्थिक रूप से कमजोर वर्ग, निम्न आय वर्ग और मध्यम आय वर्ग के परिवारों को पक्का मकान बनाने के लिए आर्थिक सहायता प्रदान की जाएगी। योजना को चार श्रेणियों में विभाजित किया गया है। जिनमें लाभार्थी आधारित निर्माण, भागीदारी में किफायती आवास, किफायती किराया आवास और ब्याज सब्सिडी शामिल हैं। इच्छुक आवेदक केंद्र सरकार के पोर्टल पर ऑनलाइन आवेदन कर सकते हैं। इसके साथ ही, शहरी निकायों में हेल्पडेस्क भी स्थापित की जाएगी, ताकि किसी भी प्रकार की समस्या का समाधान किया जा सके।

## कानागांव में धान खरीदी केंद्र न खुलने से किसान परेशान

हरिभूमि न्यूज ►► कोण्डागांव  
जिले के ग्राम कानागांव के किसानों ने धान खरीदी केंद्र न खुलने को लेकर भारी असंतोष व्यक्त किया है। इस समस्या को लेकर किसान जिला कार्यालय पहुंचे और अपनी पीड़ा अधिकारियों के समक्ष रखी। किसानों का कहना है कि पिछले वर्ष 2023-24 में अस्थायी रूप से कानागांव में धान खरीदी केंद्र खोला गया था। जिससे उन्हें काफी राहत मिली थी। लेकिन इस वर्ष केंद्र के तहत चले केंद्र नहीं किया गया है। जिससे उन्हें भारी कठिनाइयों का सामना करना पड़ रहा है। किसानों ने बताया कि इस बार विधायक नीलकंठ टेकाम ने केंद्र चालू कराने का आश्वासन दिया था। इसके



बावजूद केंद्र अब तक नहीं खोला गया है। इससे किसानों को मजबूरन 30 किलोमीटर दूर इरागांव जाकर धान बेचने की परेशानी झेलनी पड़ रही है। लंबी दूरी और खराब कच्चे रास्तों के कारण यह प्रक्रिया किसानों के लिए बेहद कठिन हो गई है। कक किसानों ने अपनी समस्या को विस्तार से बताते हुए कहा कि इरागांव तक धान पहुंचाने के लिए उन्हें कई

**मुख्यमंत्री से मिलने की दी चेतावनी**  
किसानों ने चेतावनी दी है कि यदि जल्द ही कानागांव में धान खरीदी केंद्र शुरू नहीं किया गया, तो वे रायपुर तक पैदल मार्च करेंगे और मुख्यमंत्री विष्णु देव साय से मिलकर अपनी समस्या रखेंगे। धान खरीदी केंद्र का न खुलना सरकार की किसान हितैषी नीतियों पर भी सवाल खड़े करता है। किसानों ने अपनी मांगों को लेकर जिला प्रशासन से संपर्क किया, लेकिन अभी तक कोई ठोस कदम नहीं उठाया गया है। प्रशासन की ओर से केवल यह कहा जा रहा है कि समस्या पर विचार किया जा रहा है। लेकिन किसानों का कहना है कि यह समस्या समय पर हल नहीं हुई तो उनके आर्थिक हालात और खराब हो जाएंगे।

## सहायक शिक्षकों को दिया स्पोकन इंग्लिश प्रशिक्षण

हरिभूमि न्यूज ►► फरसगांव  
विकासखंड स्रोत समन्वयक कार्यालय में मंगलवार को जिला शिक्षा एवं प्रशिक्षण संस्थान के आदेशानुसार सहायक शिक्षकों का पांच दिवसीय स्पोकन इंग्लिश प्रशिक्षण का शुभारंभ बीआरपी भास्कर वर्मा के द्वारा प्रसवती के छायाचित्र पर पूजा अर्चना कर किया गया। इसके पश्चात सरस्वती वंदना की गई, इस दौरान लेखापाल सुवीर द्विवेदी, सौम्य देवांगन, अतुल सिंगरौल, डीआरजी श्रीमती संध्या



श्रीवास्तव व्याख्याता, विनय मजूमदार व्याख्याता एवं लोकेश्वर बारले उपस्थित रहे।  
भास्कर वर्मा ने सभी प्रशिक्षणार्थियों को संबोधित करते हुए कहा कि स्पोकन

के आपसी सहयोग से इंग्लिश स्पोकन का यह प्रशिक्षण काफी आसान होगा।  
हमारे सभी प्रशिक्षक अच्छे से प्रशिक्षण प्राप्त करके राज्य से आए हुए हैं इन्हें सहयोग प्रदान कीजिए उन्होंने जानकारी देते हुए कहा कि जी हमारे जिले में यह प्रशिक्षण तीन ब्लाकों में हो चुका है वर्तमान में दो ब्लाकों में यह प्रशिक्षण चल रहा है अभी वर्तमान में 120 शिक्षकों के 60-60 के दो ग्रुप बना अलग अलग कमरों में प्रशिक्षण दिया जा रहा है, बाकी बचे शिक्षकों को अगले चरण में ट्रेनिंग दिया जाएगा।

## प्रधानमंत्री आवास योजना शहरी 2.0 के तहत सभी वंचित हितग्राहियों को करें लाभान्वित

हरिभूमि न्यूज ►► कोण्डागांव।  
कलेक्टर कुणाल दुदावत ने आज समय-सीमा की बैठक में प्रधानमंत्री आवास योजना-शहरी 2.0 के तहत जिले के छूटे हुए हितग्राहियों को शत-प्रतिशत लाभ दिलाने संबंधित अधिकारियों को निर्देशित किया। उन्होंने इसके क्रियान्वयन के लिए सुनिश्चित शिविर के आयोजित करने और आय, जाति प्रमाण पत्र बनाने में आ रही दिक्कतों को दूर करने के भी निर्देश दिए। इस दौरान कलेक्टर ने सभी अधिकारियों को निर्देशित किया कि वे विभागीय प्रगतिरत कार्यों को समय-सीमा में पूर्ण कराएं और कार्य में किसी भी प्रकार की लापरवाही न बरतें।  
कलेक्टर श्री दुदावत ने बैठक में किसानों को गुणवत्तायुक्त उर्वरक और बीज की उपलब्ध कराने कृषि केंद्रों में जांच के लिए कृषि विभाग के अधिकारियों को निर्देशित किया। उन्होंने कहा कि वे संप्लल लेकर जांच कराएं और गुणवत्ताहीन पाए जाने पर कड़ी कार्यवाही करें। साथ ही उन्होंने कहा कि किसानों को सहकारी

## कुरुद में आयोजित साउथ जोन खेल प्रतियोगिता में बिखेरी चमक

# कृषि महाविद्यालय ने खो- खो में गोल्ड मेडल के साथ 18 पदक जीते

हरिभूमि न्यूज ►► नारायणपुर  
लिंगो मुदियाल कृषि महाविद्यालय एवं अनुसंधान केंद्र नारायणपुर के छात्रों ने साउथ जोन अंतर्माहाविद्यालयीन खेल प्रतियोगिता 2024 में शानदार प्रदर्शन किया। यह प्रतियोगिता 14 से 16 नवंबर तक कृषि महाविद्यालय कुरुद में आयोजित की गई थी।  
इंद्रा गांधी कृषि विश्वविद्यालय रायपुर के अंतर्गत संचालित इस महाविद्यालय की 42 सदस्यीय टीम ने अधिछाता डॉ. रत्ना नशीने के दिशानिर्देश और मार्गदर्शन में प्रतियोगिता में भाग लिया। स्पोर्ट्स टीम मैनेजर डॉ. नीता मिश्रा और डॉ. नवीन कुमार मरकाम ने बताया कि हर वर्ष इंद्रा गांधी कृषि विश्वविद्यालय के तहत नॉर्थ, साउथ, ईस्ट और वेस्ट जोन खेल प्रतियोगिताओं का आयोजन किया जाता है।



इस वर्ष कुरुद में आयोजित साउथ जोन प्रतियोगिता में 18 से अधिक खेल शामिल थे। जिनमें महाविद्यालय के छात्रों ने अपनी खेल प्रतिभा का उत्कृष्ट प्रदर्शन किया।  
गर्सेल खो-खो टीम ने स्वर्ण पदक और गोल्डन ट्रॉफी जीतकर महाविद्यालय का गौरव बढ़ाया। वॉलीबॉल में टीम ने सिल्वर मेडल और कबड्डी में तृतीय स्थान प्राप्त किया। पुरुष खो-खो टीम ने सिल्वर मेडल जीता और कबड्डी में तृतीय स्थान हासिल किया। व्यक्तिगत श्रेणी में, 1500 मीटर दौड़ में पुरुष वर्ग ने स्वर्ण पदक जीता, जबकि महिला वर्ग में अंकिता कांगे ने तीसरा स्थान प्राप्त किया। ऊंचो कूद में प्रियंका ने सिल्वर मेडल और लंबी कूद में कौशल्या ने कांस्य पदक हासिल किया। इसके अतिरिक्त, महिला रिले रेस में टीम ने तृतीय स्थान प्राप्त किया, 100 मीटर में तृतीय, 400 मीटर में द्वितीय और 800 मीटर में तृतीय स्थान पर रही। इनडोर खेलों में, बैडमिंटन

डबल्स में चंदा और सुशीला ने सिल्वर मेडल, जबकि कुमार और नमन शीर्ष ने कांस्य पदक जीते। बैडमिंटन सिंगल्स में चंदा उसंडी ने तृतीय स्थान प्राप्त किया। कुल मिलाकर प्रतियोगिता में 18 पदक जीतने पर अधिछाता डॉ. रत्ना नशीने ने सभी छात्रों को बधाई दी और उनके उज्वल भविष्य की कामना की। विजयी टीम के नारायणपुर लौटने पर महाविद्यालय परिसर में उत्साह और उल्लास का माहौल रहा।

खबर संक्षेप

गमावाड़ा व बासनपुर में मनाया गया विश्व शौचालय दिवस



दंतेवाड़ा। आज 19 नवंबर विश्व शौचालय दिवस पर जिला दंतेवाड़ा के निर्यद नेल्लानार ग्राम गमावाड़ा और बासनपुर में विश्व शौचालय दिवस मनाया गया। इस अवसर पर ग्राम गमावाड़ा के ही निवासी जितेंद्र भास्कर द्वारा अपने नये व्यक्तिगत शौचालय का उद्घाटन किया और हमेशा शौचालय का उपयोग करने का शपथ लिया। उसके पश्चात ग्राम बासनपुर में ग्रामीण समुदाय और स्कूल के बच्चों शिक्षकों ने जागरूकता रैली निकालकर साथ ही शौचालय के हमेशा उपयोग पर रंगोली बना कर जागरूकता संदेश दिया।

# वित्त मंत्री ओपी चौधरी पहुंचे एजुकेशन सिटी जावंगा

## विभिन्न शैक्षणिक संस्थाओं के बच्चों से की भेंट एवं बच्चों को किया दुलार

हरिभूमि न्यूज ▶▶ दंतेवाड़ा

बस्तर विकास प्राधिकरण की बैठक उपरांत 19 नवम्बर को वित्त मंत्री ओमप्रकाश चौधरी अपने दंतेवाड़ा प्रवास पर एजुकेशन सिटी जावंगा पहुंचे। जहाँ उन्होंने एजुकेशन सिटी जावंगा के विभिन्न संस्थाओं कन्या शिक्षा परिसर, आस्था विद्या मंदिर, सक्षम, कन्या हायर सेकेण्डरी गौदम एवं केजीबीव्ही का अवलोकन किया। जैसे ही वित्त मंत्री के पहुंचने की खबर एजुकेशन सिटी को मिली तो सभी संस्थाओं में खुशी की लहर दौड़ उठी, सभी संस्थाओं ने मंत्री के स्वागत की तैयारी करने लगे।



कलेक्टर रहे ओम प्रकाश चौधरी ने एजुकेशन सिटी जावंगा के कल्पना को मूर्त रूप दिया और अपनी दूरगामी सोच से एजुकेशन सिटी को संवारा था।

अपने पहले प्रवास पर पहुंचे वित्त मंत्री ने सर्वप्रथम कन्या शिक्षा परिसर पहुंचकर संस्था को देखा इस दौरान बच्चों एवं शिक्षकों से चर्चा किया, इस दौरान बच्चों ने मंत्री

चौधरी के समक्ष शिक्षकों की मांग के साथ कम्प्यूटर सेट, स्पॉटर्स ड्रेस, टाटा मैजिक वाहन, कला मंच एवं नर्सिंग कॉलेज की मांग रखी इसके साथ ही चौधरी ने आस्था विद्या

मंदिर में बच्चों एवं शिक्षकों से चर्चा कर संस्था का अवलोकन किया। इसके पश्चात वे कन्या हायर सेकेण्डरी गौदम पहुंचे जहां विद्यार्थियों ने वित्त मंत्री से डोम

निर्माण, कम्प्यूटर सेट एवं कला मंच की मांग रखी। सक्षम विद्यालय पहुंचकर वित्त मंत्री ने दिव्यांग बच्चों से उनका हाल जाना और उनसे बात की इस दौरान बच्चों ने मंत्री के

समक्ष अपनी बातें रखी और कुछ बच्चों ने गीत प्रस्तुत किया जिस पर मंत्री ने बच्चों को सराहा इसके बाद वित्त मंत्री ने केजीबीव्ही के अवलोकन पश्चात घुड़सवारी कार्यक्रम के संबंध में जाना और कार्यक्रम सराहा और छात्र-छात्राओं के किये गये मांग को तत्काल पूर्ण करने हेतु निर्देशित किया। इस दौरान कलेक्टर मयंक चतुर्वेदी, जिला पंचायत सीईओ जयंत नाहटा, जिला मिशन समन्वयक हरीश गौतम, सहायक परियोजना समन्वयक राजेंद्र पाण्डेय, खण्ड शिक्षा अधिकारी एस. रंजित, खण्ड स्त्री समन्वयक जितेंद्र चौहान सहित विभिन्न अधिकारी, कर्मचारी उपस्थित रहे।

# आधा दर्जन ग्रामीणों की मौत के बाद स्वास्थ्य विभाग की टीम पहुंची गोगुंडा

हरिभूमि न्यूज ▶▶ सुकमा

जिले के कोटा विखंड अंतर्गत गोगुंडा ग्राम में बीते 10 दिनों में आधा दर्जन से ज्यादा ग्रामीणों की मौत की खबर के बाद स्वास्थ्य विभाग में हड़कंप मच गया है। मौत की सूचना के बाद सोमवार को 8 सदस्य मेडिकल टीम गांव की ओर रवाना हो गई है। जिसमें 2 डॉक्टर, फार्मासिस्ट, लैब टेक्नीशियन और आरएचओ शामिल हैं। सीएमएचओ कपिल कश्यप भी मौके के लिए रवाना हो गए हैं। तीन दिन गांव में रहकर स्वास्थ्य विभाग की टीम ग्रामीणों के मौत के कारणों का पता करने के साथ ही मेडिकल कैंप लगाएगी। बताया जा रहा है

कि गोगुंडा व आसपास के इलाकों में मलेरिया का जबरदस्त प्रकोप है। बुखार से पीड़ित ग्रामीणों की मौत होना बताया जा रहा है। जानकारी मिलते ही सुकमा स्वास्थ्य विभाग की टीम मौके पर पहुंची और जांच शुरू की। सीएमएचओ कपिल कश्यप ने बताया कि ग्रामीणों की मौत की सूचना मिली है जिसके बाद 8 सदस्य मेडिकल टीम गांव के लिए रवाना किया गया है। मैं स्वयं भी गोगुंडा पहाड़ी के नीचे बसे गांव बगडुंगुडा में कैंप किया हूँ। 3 दिन गांव में मेडिकल कैंप लगाकर ग्रामीणों का इलाज करेंगे। उन्होंने बताया कि ग्रामीणों की मौत का कारण अभी पता नहीं चल सका है। इलाका बेहद नक्सल प्रभावित

और दुर्गम इलाकों में से एक है। पहाड़ी और घने जंगल होने की वजह से गांव तक पीड़ित ग्रामीणों की मौत होना बताया जा रहा है। जानकारी मिलते ही सुकमा स्वास्थ्य विभाग की टीम मौके पर पहुंची और जांच शुरू की। सीएमएचओ कपिल कश्यप ने बताया कि ग्रामीणों की मौत की सूचना मिली है जिसके बाद 8 सदस्य मेडिकल टीम गांव के लिए रवाना किया गया है। मैं स्वयं भी गोगुंडा पहाड़ी के नीचे बसे गांव बगडुंगुडा में कैंप किया हूँ। 3 दिन गांव में मेडिकल कैंप लगाकर ग्रामीणों का इलाज करेंगे। उन्होंने बताया कि ग्रामीणों की मौत का कारण अभी पता नहीं चल सका है। इलाका बेहद नक्सल प्रभावित

### इलाज शुरू हो गया

कुछ ग्रामीणों के बीमार होने की सूचना मिलने के बाद स्वास्थ्य विभाग की टीम को रवाना किया गया है। दो रात तक टीम गांव पहुंच कर लोगों को इलाज शुरू कर दिया है। इलाका दुर्गम होने के वजह से योडी परेशानी आ रही है। मौत के कारणों का पता किया जा रहा है।  
देवेश कुमार धुव, कलेक्टर

### कलेक्टर को दिए गुणवत्तापूर्ण काम कराने के निर्देश

अधिकारियों ने उनका आत्मीय स्वागत किया। इसके बाद डिप्टी सीएम साव ने नेलसनार से गंगालूर तक निर्माणधीन सड़क का जायजा लिया। उन्होंने समय पर गुणवत्तापूर्ण सड़क निर्माण करने के

# संवेदनशील इलाके में बन रही सड़कें, डिप्टी सीएम साव ने लिया जायजा

हरिभूमि न्यूज ▶▶ बीजापुर

उपमुख्यमंत्री अरुण साव बीजापुर जिले के दौरे पर हैं। भैरमगढ़ में कलेक्टर संबित मिश्रा, सीईओ जिला पंचायत हेमंत रमेश नंदनवार सहित जिला प्रशासन के वरिष्ठ



निर्देश दिए। उल्लेखनीय है कि यह सड़क जिले के विकास के लिए महत्वपूर्ण है। क्योंकि इस सड़क के बनने से संवेदनशील इलाके जिला मुख्यालय से आसानी से जुड़

सकेंगे। नक्सलियों का गढ़ कहे जाने वाले इस जिले में विभिन्न गांव स्थित है। 50 किलोमीटर की सड़क में 11 किलोमीटर तक का काम बाकी है।

### कार्यों का अवलोकन किया

बीजापुर को नारायणपुर से जोड़ने वाले पुल का भी अवलोकन किया। उपमुख्यमंत्री अरुण साव ने 5 किलोमीटर सड़क का अवलोकन कर कलेक्टर को आवश्यक दिशा-निर्देश दिए। गांवों और समस्याओं के लिए आवेदन प्रस्तुत किया। इसके बाद उन्होंने भैरमगढ़ ब्लॉक के फुडरी में निर्माणधीन उच्च स्तरीय पुल का अवलोकन किया। इस उच्च स्तरीय पुल से बीजापुर और नारायणपुर जुड़ेगा। इससे बीजापुर और रायपुर की दूरी कम होगी। बीजापुर के अतिसंवेदनशील क्षेत्र में निर्माणधीन यह पुल माओवादी घटनाओं में भी अंकुश लगाएगा। बांगोली और बेलनार के ग्रामीणों को आवागमन की सुविधा होगी। इसके साथ ही अंदरूनी क्षेत्रों के ग्रामीणों को शासन की महत्वाकांक्षी योजनाओं का व्यापक स्तर पर लाभ मिलेगा। पुल निर्माण के बाद सड़कों के विस्तार के लिए सुरक्षा कैम्प स्थापित करने कलेक्टर को आवश्यक दिशा-निर्देश दिए।

### कांग्रेसियों ने मनाई इंदिरा गांधी की जयंती



केशरपाल। भानपुरी ब्लॉक के ग्राम केशरपाल में सरपंच रामदेव कश्यप के नेतृत्व में कांग्रेस के पदाधिकारी व कार्यकर्ताओं द्वारा स्व.इंदिरा गांधी की सादरगुणपूर्ण तरीके से जयंती मनाई। कांग्रेसजनों द्वारा उनकी प्रतिमा पर माल्यार्पण व पुष्प अर्पित कर उन्हें याद किया गया। युवा कांग्रेस के पूर्व जिलाउपाध्यक्ष अभिषेक बाजपेयी ने उनकी जीवन चरित्र पर विस्तार से प्रकाश डाला। इस दौरान ब्लॉक युवा कांग्रेस अध्यक्ष अनील बघेल सहित अन्य कांग्रेसजनों द्वारा भी उनकी जीवनी पर प्रकाश डाला गया। इस अवसर पर सरपंच ग्राम पंचायत केशरपाल रामदेव कश्यप, उपसरपंच लक्ष्मीनाथ यादव, पंच शिवनाथ कश्यप, वासु यादव, रुपनाथ यादव, ग्यानु कश्यप, लेवो राम कश्यप, हेमराज कश्यप, उमेश यादव, महेश यादव, गणेश बघेल, बेनराम आदि मौजूद रहे।

# अवैध घुसपैट से बस्तर की डेमोग्राफी में बदलाव होने से आदिवासी जमीन और संसाधनों पर पड़ रहा विपरीत प्रभाव : कुंजाम

## बाहरी लोगों के निवास आधार व अन्य प्रमाण पत्र आसानी से बन रहे हैं, बेरोक टोक खरीद रहे संपत्ति

हरिभूमि न्यूज ▶▶ सुकमा

बस्तर संभाग क्षेत्र में अवैध घुसपैट कर रहने वालों की आबादी निरंतर बढ़ने से बस्तर की डेमोग्राफी में बदलाव हो रहा है। इससे आदिवासी मूल निवासियों की जमीन व अन्य संसाधनों पर विपरीत प्रभाव पड़ रहा है। साल 1971 में बांग्लादेश के उदय के पश्चात हिंदू शरणार्थी बंगालियों को दंडकारण्य क्षेत्र के बस्तर में बांटे, पखांजूर, जगदलपुर के धरमपुरा, कोण्डागांव एवं फरसगांव, ओडिशा राज्य के मलकानगिरी जिले में बसाया गया। उस वक्त के कुछ सौ परिवार रहे

### झारखंड चुनाव में भाजपा ने बनाया था मुद्दा



होंगे और आज उनके आड़ में हजारों परिवार के लाखों की संख्या में लोग आ गए हैं। इससे बस्तर की डेमोग्राफी में तेजी से बदलाव आया है। जो यहां की आदिवासी जमीन

में अवैध घुसपैट पर रोक लगाने प्रदेश के मुख्यमंत्री विष्णुदेव साय को पत्र भी लिखा है। उन्होंने बताया कि अंतगढ़ विधानसभा क्षेत्र में कुल मतदाताओं में 50 प्रतिशत शरणार्थी बंगाली हो गए हैं। बस्तर के अन्य कस्बों, शहरों व कई गांवों में इनकी तादाद तेजी से बढ़ रही है। बस्तर से लगे ओडिशा राज्य के मलकानगिरी में स्थिति और भी भयावह है। केवल बंगाली समुदाय ही नहीं, देश के अन्य प्रदेशों से भी लोग बड़ी संख्या में आ रहे हैं। उन्हें निवास आधार व अन्य प्रमाण पत्र मिल रहा है। वे जमीन व अन्य सम्पत्ति बेरोक टोक खरीद रहे हैं।

मौजूक कुंजाम ने कहा कि झारखंड के चुनाव में भाजपा ने अवैध बांग्लादेशियों को घुसपैट कर वहां रहने बसने का मुद्दा उठाया था। यह एक धर्म विशेष के लोगों को निशाना बनाकर चुनाव में लाभ लेने का मुद्दा लगता है। भाजपा अवैध घुसपैट के खिलाफ आवाज उठा रही है तो छत्तीसगढ़ के बस्तर में भी उचित मुद्दे पर विचार करने की जरूरत है क्योंकि यहां भी भाजपा की सरकार है। बस्तर में ऐसे लोगों के आने का बाद सा हो गया है। जल्दी रोक नहीं गया तो जनजातियों की आबादी का संतुलन खिगड़ जाएगा।

# राष्ट्रीय सेवा योजना शिविर का सरपंच ने किया शुभारंभ

हरिभूमि न्यूज ▶▶ गोंड

ग्राम पंचायत भोण्ड में राष्ट्रीय सेवा योजना का 7 दिवसीय शिविर का आयोजन किया गया। जिसमें शासकीय कन्या उच्चतर माध्यमिक विद्यालय बस्तर की 43 छात्राएं सम्मिलित हुईं। कार्यक्रम का विधिवत शुभारंभ सरपंच चंपा बघेल के कर कमलों द्वारा किया गया। कार्यक्रम प्रभारी रीना आई जेक ने बताया कि इस शिविर के माध्यम से लोगों में जन जागरूकता लाने एवं अपने कर्तव्यों का स्मरण रहने के उद्देश्य से इस शिविर में छात्राएं सम्मिलित हुई हैं। प्रतिदिन साफ-सफाई के अलावा 7 दिवसीय शिविर में दैनिक रूप से किए जाने वाले



समस्त कार्यों को करेंगे। इस अवसर पर नोडल अधिकारी चंद्रभान मिश्रा, चन्द्रमणी दास, उमा तिवारी, हीरादेई बघेल, गायत्री साहू, पंकज देवानंन सहित कर्मचारी उपस्थित थे।

# अभी तो शुरुआत है मेरे पांच साल का कार्यकाल बचा है जनहित का कोई कार्य नहीं छूटेगा : देव



हरिभूमि न्यूज ▶▶ दरभा  
मंगलवार को दरभा जनपद पंचायत के ग्राम पंचायत चिंगपाल में क्षेत्रीय विधायक किरण सिंह देव के मुख्य आतिथ्य में हायर सेकेण्डरी स्कूल चिंगपाल मैदान में सरस्वती साईकिल विवरण योजना का भव्य आयोजन हुआ। जहां किरण देव द्वारा ग्राम पंचायतों के कार्य एजेंसी वाले लगभग एक करोड़ रूपयों के निर्माण कार्यों का भूमिपूजन एवं लोकार्पण किया। साथ ही दरभा जनपद पंचायत के अलग-अलग स्कूलों के 190 छात्राओं को सरस्वती साईकिल



वितरण योजना से साईकिल प्रदान किया। इस दौरान सभा को सम्बोधित करते हुए किरण देव ने कहा की अभी तो शुरुआत है मेरे पांच साल का कार्यकाल बचा हुआ है जनहित का कोई कार्य नहीं छूटेगा। उन्होंने छात्राओं को आगे बढ़ने के लिए प्रोत्साहित किया। इस दौरान स्कूली छात्र-छात्राएं ग्रामीण देव स्थानीय जनप्रतिनिधि और पार्टी पदाधिकारी बड़ी संख्या में उपस्थित थे। अन्य कार्यक्रमों के साथ-साथ पंच ग्राम पंचायतों, को पानी टैंकर भी वितरित किया गया। जिसमें कामानार, नेगानार, सेडवा,

ककालगुर, कोयनार आदि ग्राम पंचायत शामिल है। निर्माण कार्यों में जहां ककालगुर जैसे दुरुस्त ग्राम पंचायत को 20 लाख से ऊपर का कार्य मिला वहीं उन छात्र-छात्राओं के परिजनों को चेक वितरित की गई जो विभिन्न बीमारियों और हादसों में अपना प्राण गंवा दिए। कार्यक्रम के दौरान विभिन्न स्कूलों के प्रचार्यों ने अपने-अपने स्कूलों के लिए बाउंड्री बाल की मांग की। वहीं पेयजल की मांग करने वाले जनप्रतिनिधियों ने भी अलग-अलग स्थानों के लिए हंडपम्प उत्खनन की मांग की। इस कार्यक्रम में जनपद अध्यक्ष ए

## Health Town

### श्री श्रेयन आयुर्वेद

Panchkarma & Wellness Centre  
(संतुलन से भरा आयुर्वेद, स्वस्थ जीवन का राज)  
वैद्य- डॉ. पल्लवी क्षीरसागर  
MD आयुर्वेद (पुणे) Mob: 9111922122, 9111912122, 0771-3558564  
Timing- (11-8) by Appointment पता :- B-22, जगन्नाथ मंदिर के पीछे, गायत्री नगर, रायपुर (छ.ग.)

## राज-राजेश्वरी आयुर्वेदिक चिकित्सा केन्द्र

(22 वर्षों से क्षेत्र में अनुभवी चिकित्सक)  
क्षार-सूत्र चिकित्सा केन्द्र, रायपुर मो. 9039050422, 91794 55561  
पाइल्स, फिशर, फिस्टूला विशेषज्ञ  
११ अशोक विहार, स्ट्रीट नंबर 5, सरस्वती दाल मिल के सामने, मंडी गेट के सामने, पंडरी रायपुर। ११ मन्सा वैभवर्ष, कल्याण हॉस्पिटल के पीछे, विलासपुर रोड, फाफडीह रायपुर।

## डॉ. मनोज अग्रवाला

एमडी (सीएमसी वेल्लोर)  
(गोल्ड मेडलिस्ट)  
स्किन क्लिनिक  
सेवाएं मुहांसे • सोरायसिस • स्किन एलर्जी • पिगमेंटेशन  
वितिलिगो/ ल्यूकोडरमा • पीआरपी थेरेपी • एलोपेसिया  
अर्टीकेरिया • फंगल इनफेक्शन • टेली कंसल्टेशन • लेजर थेरेपी  
चौबे कॉलोनी, रायपुर (छ.ग.) 0771-4003777, 77778-76292  
विज्ञापन हेतु संपर्क करें: 0771- 4242213, 7987119756, 9303508130

**खबर संक्षेप**

सानिध्य और आदित्य का नेशनल गेम्स क्रिकेट में चयन



जगदलपुर। स्वामी आत्मानंद शासकीय इंग्लिश मीडियम स्कूल बस्तर के 11वीं कक्षा के 2 छात्र सानिध्य सिंह ठाकुर और आदित्य कोराम का चयन स्कूल नेशनल गेम्स क्रिकेट के लिए हुआ है। दोनों छात्र आने वाले जनवरी में 68वीं स्कूल नेशनल गेम्स जो कि पटना (बिहार) में होना है जहाँ उन्हें अपनी योग्यता दिखाने का अवसर मिलेगा। बस्तर जिला क्रिकेट संघ के सचिव केदार ठाकुर के मुताबिक दोनों छात्र बहुत अच्छे खिलाड़ी हैं पिछले साल भी ये दोनों राष्ट्रीय स्तर क्रिकेट स्पर्धा में खेले थे। इस मौके पर स्कूल के प्रिंसिपल मनोज सिंह कोच सागर शर्मा और प्योर स्कूल के स्टॉफ ने इन्हें बधाई देते और बेहतर भविष्य की कामना की।

**सतनामी समाज का शपथ ग्रहण**



जगदलपुर। स्थानीय सतनाम भवन में विगत दिवस अध्यक्ष पद के लिए निर्वाचन किया गया। शपथ ग्रहण कार्यक्रम समाज द्वारा सतनाम भवन में रखा गया था जिसमें अध्यक्ष देवराज खूटे एवं उनकी नई कार्यकारिणी ने शपथ लिया। कार्यक्रम में उपाध्यक्ष हेमंत ओगर, सचिव आसमान चंदेल, सह सचिव रोहित चंदेल, तुषार, दीदी कोषाध्यक्ष त्रिलोचन ओगर, सह कोषाध्यक्ष मनोज भारती, मीडिया प्रभारी धर्मेन्द्र बघेल तथा अन्य ने शपथ ली। शपथ समाज के वरिष्ठ पूर्व पदाधिकारी लाभराम ओगर, इन्द्र प्रसाद बंजारे, हीरालाल चंदेल के द्वारा करवाया गया। शपथ ग्रहण कार्यक्रम में समाज के सभी संत जन एवं महिलाओं अधिक संख्या में उपस्थित रहे।

**कबूतर के चलते एक घंटे बंद रही बिजली**



जगदलपुर। शहर में लगभग एक बजे मेन रोड सहित 4-5 से वाडों में बिजली बंद होने से उपभोक्ताओं ने पाँवर हाऊस में शिकायत की। इस पर जगदलपुर जेन के कनिष्ठ अभियंता डीसी मांडी के नेतृत्व में आधा दर्जन कर्मचारियों ने सर्चिंग की। सर्चिंग में पता चला कि पाँवर हाऊस उपकेन्द्र में कबूतर चला हुआ मिला। बताया जा रहा है कि कबूतर के चलते उपकेन्द्र के 11 केव्ही का जम्कर कट गया, जिससे विजय वार्ड, प्रवीर वार्ड, प्रतापगंज वार्ड, सरदर वार्ड सहित मेन रोड के लगभग 5 हजार उपभोक्ता परेशान रहे। कर्मचारियों ने एक घंटे तक सुधार करने के बाद बंद बिजली बहाल होने से उपभोक्ताओं ने राहत की सांस ली।

**सरस्वती साइकिल योजना में साइकिल वितरण विद्यार्थी नौकरी मांगने वाले नहीं देने वाले बनें : केदार**



हरिभूमि न्यूज ►► बस्तर/नारायणपुर

मंगलवार को अपने क्षेत्रीय प्रवास के दौरान बस्तर विकासखण्ड के विभिन्न स्कूलों में नारायणपुर विधानसभा के विधायक व केबिनेट मंत्री केदार कश्यप पहुंचे। इस दौरान उन्होंने सरस्वती साइकिल योजना के अंतर्गत फरसागुड़ा, मुण्डागांव, मांदलापाल, आमाला, घोटिया, सिवनी में साइकिल वितरण किया।

मंत्री केदार कश्यप ने स्कूली विद्यार्थियों के साथ संवाद करते हुए कहा कि विष्णुदेव साय सरकार विद्यार्थियों को बेहतर शिक्षा मिले इसके लिए सभी आवश्यक सुविधाओं में बढ़ोतरी करने प्रतिबद्ध हैं। सरकार ने बस्तर ने उच्च शिक्षा के बढ़ोतरी के लिए मेडिकल कालेज, बस्तर विश्वविद्यालय, हार्टिकल्चर, मांदलापाल, आमाला, घोटिया, सिवनी में साइकिल वितरण किया।

**12वीं में टॉपर बालिका को स्कूटी देने की घोषणा**

मंत्री केदार कश्यप ने घोटिया स्कूल में सम्बोधन के दौरान इस संकुल में 12 वीं कक्षा में टॉपर बालिका को स्कूटी प्रदान करने की घोषणा की। इस दौरान स्कूली छात्रों सामान्य ज्ञान के स्चाल फूडे और जवाब देने वाले विद्यार्थियों को पुरस्कार प्रदान किया।

**हितवाहियों को मिला वनाधिकार पत्र**

बस्तर विकासखण्ड में क्षेत्रीय प्रवास के दौरान मंत्री केदार कश्यप ने विभिन्न वाम पंचायतों में प्रधानमंत्री आवास के हितवाहियों के निर्माण का भूमिपूजन व वनाधिकार पत्र वितरण भी किया गया।

**मूलवासी बचाओ मंच पर प्रतिबंध लगाना गैर प्रजातांत्रिक : कुंजाम**

हरिभूमि न्यूज ►► सुकमा

पूर्व विधायक मनीष कुंजाम ने कहा कि संविधान के दायरे में कोई संगठन का काम करता है तो उस पर प्रतिबंधित करना उचित नहीं है, मूल वासी बचाओ मंच पर प्रतिबंध गैर प्रजातांत्रिक है। सरकार का यह फैसला संविधान के विरुद्ध है। ग्राम सिलगोर की घटना के विरोध एवं दोषी पुलिस फोर्स के जवानों को दण्ड देने की मांग को लेकर मूलवासी बचाओ मंच अस्तित्व में आया था। बस्तर के अंदर जहां-जहां पुलिस व फोर्स द्वारा कथित रूप से निर्दोष व्यक्तियों की हत्या को मुठभेड़ बताया गया। वहां-वहां मूलवासी बचाओ मंच द्वारा धरना आंदोलन शुरू किया गया। करीब 15 स्थान में ऐसे धरना आंदोलन चल रहे थे। बस्तर प्राधिकरण की बैठक में मूलवासी बचाओ मंच पर प्रतिबंध छत्तीसगढ़ शासन द्वारा लगाया गया। कई आंदोलन में

मूलवासी बचाओ मंच के कार्यकर्ता भाग लेते थे, यहां तक आदिवासी समाज द्वारा आयोजित आंदोलन व सभा में भी हिस्सा लेते थे। कई संगठनों व बौद्धिक लोग भी सिलगोर में मूलवासी बचाओ मंच के आंदोलन व कार्यक्रमों में भाग लेते रहे हैं। मूलवासी बचाओ मंच आंदोलन को ही हथियार बंद आंदोलन नहीं था। प्रजातांत्रिक दायरे में ही होता था।

**शांतिपूर्ण ढंग से नक्सल समस्या का हल**

मनीष कुंजाम ने कहा कि सरकार शांतिपूर्ण तरीके से माओवादी समस्याओं को हल करने के दिशा में मूलवासी बचाओ मंच का इस्तेमाल कर बातचीत शुरू कर सकती थी। लेकिन सरकार जल्दी में है, 2026 तक नक्सल मुक्त जो करना है, सलवा जुद्ध से ही ऐसे डेडलाइन सुनते आ रहे हैं। दरअसल नक्सलियों को मार कर खत्म करने का सरकार का इरादा है हमारी मांग हमेशा शांतिपूर्ण हल करने की रही है और सरकार को इस पर पहल करनी चाहिए लेकिन सरकार की मंशा कुछ और ही है।

**प्राधिकरण की बैठक फिसड़ी साबित हुई : नवनीत**

जगदलपुर। बस्तर आदिवासी विकास प्राधिकरण की बैठक को लेकर महत्वपूर्ण फैसलों पर बस्तर जनता की नजरें मानवतात्मक रूप टिकी थी परन्तु बस्तर के वर्तमान परिस्थितियों के जटिलता के साथ, यहां के बुनियादी समस्याओं के समाधान को लेकर यह बैठक फिसड़ी ही साबित हुआ है। जनता कांग्रेस छत्तीसगढ़ जे पार्टी के संभागाध्यक्ष नवनीत चांद ने बयान जारी करते हुए कहा कि मौजूदा सरकार के पास बस्तर के विकास को लेकर कोई कार्य योजना नहीं है चिन्कोट में संयुक्त बस्तर आदिवासी विकास प्राधिकरण की बैठक बाद यह स्पष्ट हो गया। मुख्यमंत्री कहते हैं कि पूल, पुलिया, मोबाइल टॉवर, अस्पताल जैसी अधोसंरचना अंदरूनी क्षेत्र में पहुंचे पर बस्तर के गाँव-गाँव बुनियादी समस्याओं से जूझ रहा है, इनका कहना है कि बस्तर में शांति के लिए केंद्र और राज्य सरकार सतत प्रयास रहे परन्तु साम्प्रदायिक शक्ति यह मजबूत हो रही, लोगों पर हमले हो रहे पता नहीं सरकार किस शांति और विकास को बात करती है।

**मुख्यमंत्री साय का आत्मीय स्वागत...**



दत्तेवाड़ा। कारली पुलिस लाइन हेलीपैड में मुख्यमंत्री विष्णुदेव साय के आगमन पर जनप्रतिनिधियों और अधिकारियों ने आत्मीय स्वागत किया। इस दौरान विधायक वैतराम अटामी, राज्य महिला आयोग के सदस्य ओजस्वी मंडावी सहित क्षेत्र के अन्य जनप्रतिनिधियों और डीआईजी कमलोजन कश्यप, कलेक्टर मयंक चतुर्वेदी तथा जिला प्रशासन के अन्य अधिकारी एवं गणमान्य नागरिकों मौजूद थे।

**छात्रों ने प्रस्तुत किया अपराध के मिथ्या आरोप पर कोर्ट में कार्रवाई**

हरिभूमि न्यूज ►► जगदलपुर

शासकीय काकतीय स्नातकोत्तर महाविद्यालय के विधि विभाग में मंगलवार को एलएलबी अंतिम वर्ष के छात्रों के लिए प्रथम मूट कोर्ट का आयोजन किया गया।

**महाविद्यालय में लॉ के स्टूडेंट्स के लिए प्रथम मूट कोर्ट का आयोजन**

जिसका शुभारंभ प्राचार्य डॉ अनिल कुमार श्रीवास्तव ने की। आरंभ में प्राचार्य एवं अन्य अतिथियों द्वारा डॉ भीम राव अम्बेडकर की प्रीतिमा पर पुष्पमाला अर्पित किया गया। डॉ श्रीवास्तव द्वारा विधि के विद्यार्थियों को विभिन्न क्षेत्रों में विधि से संबंधित कैरियर के बारे में जानकारी प्रदान की गई। उन्होंने छात्रों को विधि दस्तावेज की ड्राफ्टिंग तथा अंग्रेजी भाषा के महत्व के बारे में समझाया।



मूट कोर्ट के पहले प्रकरण में छात्र हेमराज नाग और अमरदीप द्वारा भारतीय दंड संहिता की धारा 394 लूटपाट करने धारा 211 नुकसान पहुंचाने के लिए अपराध का मिथ्या आरोप पर कोर्ट में कार्यवाही प्रस्तुत की गयी। दूसरे प्रकरण में संतोष कवासी एवं बुध राम ने भारतीय दण्ड संहिता 1860 की धारा 326 पर अपनी मूट कोर्ट प्रस्तुति दी। विधि विभाग के विभागाध्यक्ष डॉ मोहन सोलंकी द्वारा सभी छात्रों को मूट कोर्ट के बारे में बताया कि

यह एक आभासी कोर्ट है लेकिन आपको इसमें पूरी प्रक्रिया कोर्ट के समान ही करनी है। पुलिस रिपोर्ट क्या होती है, चालान क्या है, ट्रॉल कैसे करते हैं, साक्ष्य कौन कौन से होते हैं। इन सभी बिंदुओं पर जानकारी प्रदान करना है। इस अवसर पर इतिहास विभाग के विभागाध्यक्ष प्रो सीपी यादव, ग्रन्थपाल डॉ शोएब अंसारी, विधि विभाग के प्रो एस के साहू, चंद्रप्रभा कोशरे, हिमांशु मिश्रा, ऋचा सिंह, स्मृति साहू तथा छात्र छात्राएं उपस्थित रहे।

**कांग्रेसियों ने सादगीपूर्ण मनाई पूर्व प्रधानमंत्री इंदिरा गांधी की जयंती**



हरिभूमि न्यूज ►► जगदलपुर

राजीव भवन में मंगलवार को बस्तर जिला कांग्रेस कमेटी शहर द्वारा पदाधिकारी व कार्यकर्ताओं द्वारा स्व. इंदिरा गांधी की सादगीपूर्ण तरीके से जयंती मनाई। समस्त कांग्रेसजनों द्वारा उनकी प्रतिभा पर माल्यार्पण व पुष्प अर्पित कर उन्हें याद किया गया। शहर अध्यक्ष सुशील मोय्य ने उनकी जीवन चरित्र पर विस्तार से प्रकाश डालते हुए कहा कि देश की राजनीति में पहली बार पुरुष वर्चस्व को चुनौती, बैंकों का राष्ट्रीयकरण, कोयला खदानों का राष्ट्रीयकरण, राजाओं के प्रिवी पर्स की समाप्ति, चीन के मुखर विरोध के बावजूद सिक्किम का भारतीय गणराज्य में

विलय, विश्व भर के विरोध और प्रतिबंधों की धमकी के बावजूद भारत का पहला परमाणु विस्फोट आज यह सोच कर भी रोमांच हो आता है। इस दौरान वरिष्ठ कांग्रेसी सतपाल साहू सहित अन्य कांग्रेसजनों ने भी उनकी जीवनी पर प्रकाश डाला। इस दौरान पूर्व विधायक रेखंद जैन, उपनेता प्रतिपक्ष राजेश राय, अमजद खान, रविशंकर तिवारी, एम वेंकट राव, महिला कांग्रेस अध्यक्ष लता निषाद, पार्षद रशीद खान, सहदेव नाग, प्रभारी महामंत्री जाहिर हुसैन, अनुसूचक महोदय, महेशा द्विवेदी, असीम सुता, अन्जना नाग, पापिया गाईन, उस्मान रजा, सलीम अली, लोकेश चौधरी आदि मौजूद रहे।

**जीवन बचाने के लिए किया रक्तदान स्कूल के बाद क्या करें बताया करियर काउंसलर ने**

हरिभूमि न्यूज ►► जगदलपुर

भगवान सत्य साई बाबा जन्मोत्सव के उपलक्ष में सेवा कार्यक्रम के तहत प्रति वर्ष की भांति इस वर्ष भी श्री सत्य साई समिति द्वारा महारानी



रक्तदान से बड़ा और कोई दान हो नहीं सकता : रात्रे

बड़ा और कोई दान हो नहीं सकता है। नगर के विभिन्न संगठनों द्वारा लगातार रक्तदान शिविरों का आयोजन कर रक्तदान एकत्रित किया जा रहा है, जो आपातकालीन समय में किसी के जीवन के लिए बहुत ही सहायक होता है, और अस्पताल के मरीजों को फल और बिस्किट वितरण किया गया। इस मौके पर ब्लड बैंक प्रभारी डॉ. डाकेश रात्रे ने कहा कि रक्तदान से

हरिभूमि न्यूज ►► जगदलपुर

स्कूली छात्रों के लिए करियर काउंसलिंग का कार्यक्रम निजी स्कूल प्रबंधकीय के संगठन बस्तर द्वारा मैत्री संघ विद्यालय में आयोजित हुआ। कार्यक्रम के मुख्य

**निजी स्कूल प्रबंधन संगठन ने किया आयोजन**

अतिथि महेंद्र कर्मा विश्वविद्यालय के वाइस चांसलर मनोज कुमार श्रीवास्तव थे। श्रीवास्तव ने सभागार में उपस्थित करीब 500 छात्र-छात्राओं को स्वामी विवेकानंद का उदाहरण देते हुए कोई एक लक्ष्य निर्धारित करने को कहा तथा उसे पर तन मन धन से जुड़ जाने की सलाह दी। कार्यक्रम के काउंसलर डॉ. अजीत वरवंडकर थे। उन्होंने छात्रों को करियर चुनने तथा उनके



पास 10वीं 12वीं के बाद कौन-कौन सी विकल्प है इसकी जानकारी दी। उन्होंने 12वीं परीक्षा को प्राप्त होने वाली प्रतियोगिता परीक्षा के बारे में जानकारी दी तथा किस कॉलेज में कितना कटऑफ मार्क जाता है इसकी भी जानकारी दी। उन्होंने यह भी कहा कि आने वाले 5-10 सालों में करियर के नए-नए मार्ग खुलेंगे। जिसमें डाटा संकलन, एआई आदि महत्वपूर्ण होंगे। छात्रों को अभी से उसी

अनुरूप अपनी मानसिकता को सेट करना होगा। उन्होंने कहा कि करियर दो तरह का होता है। एक एकेडमिक करियर तथा दूसरा नैसर्गिक प्रतिभा से प्राप्त करियर। बच्चों को अपना विशिष्ट को पहचानना होगा तथा उसकी अनुरूप रूपरेखा तैयार कर उनको आगे बढ़ना होगा। सभी छात्र-छात्राएं उनके इस कार्यक्रम को ध्यान पूर्वक सुना तथा उनसे प्रश्न भी किया। जिससे इस करियर

काउंसलिंग का पूरा उद्देश्य सफल होता हुआ नजर आया। कार्यक्रम के अंत में निजी स्कूल प्रबंधन का संगठन के सचिव नीलोत्पल दत्त ने सभी का आभार व्यक्त किया तथा सभी अतिथियों को स्मृति चिन्ह भेंट किया। उन्होंने मैत्री संघ विद्यालय के अध्यक्ष दीपक घोष को अपनी सभा का उपलब्ध कराने के लिए विशेष धन्यवाद दिया। अंत में राष्ट्रगान के साथ कार्यक्रम का समापन हुआ।

स्वामी जी 93406-38834

**ज्योतिर्लिंग**

By Train-रिजर्वेशन कोच

**7 ज्योतिर्लिंग यात्रा**

श्री द्वारिकाधीश, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, भीमार्शंकर, घृष्नेश्वर, ममलेश्वर, रूखमणि मंदिर, गोपी तालाब, त्रयम्बकेश्वर, शिरडी साईं बाबा, शनि सिंघापुर, नाशिक, पंचवटी, हनुमान जन्म स्थल

यात्रा दिनांक  
14 नवंबर 2024  
22 दिसंबर 2024  
20 जनवरी 2025  
23 फरवरी 2025  
27 मार्च 2025  
11 दिन की यात्रा

राशि: स्लीपर- 17,500/-, 3AC- 27,500/-

**स्वामी तीर्थ यात्रा**

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

**91111-11866**

Head Office : सिटी सेंटर गौल ग्राउण्ड प्लेजर पावर हाउस रोड कोरबा (छ.ग.)

Online Booking- www.tripuryatra.com

**शिमला मनाली**

**4 रात व 5 दिन EX दिल्ली**

28 नवंबर से 02 दिसंबर 2024, 24 दिसंबर से 28 दिसंबर 2024  
04 जनवरी से 08 जनवरी 2025, 04 फरवरी से 08 फरवरी 2025  
12 मार्च से 16 मार्च 2025, 08 अप्रैल से 12 अप्रैल 2025

राशि: -स्टैंडर्ड पैकेज 8500 (+ 5% GST)

श्री त्रिपुर तीर्थ यात्रा Since-2007

संपर्क करें:-7354-411411

**One Way Taxi**

अब आपके पास के भरोसेमंद कॉमन सर्विस सेंटर में उपलब्ध हो गयी है।

**CSC** Your Trusted Neighbourhood Kiosk

**Rahul Travels** One Way Taxi Pvt Ltd

**CUSTOMER CARE NO.:7377511511**

**पाठक सूचना**

सुकमा एवं आस-पास के क्षेत्रों में **हरिभूमि** समाचार पत्र के स्थान पर कोई अन्य अखबार मिल रहा हो साथ ही समाचार पत्र, विज्ञापन एवं खबरों के लिए संपर्क करें

**ब्यूरोचीफ : जयदीप सिंह भदौरिया, सुकमा जिला**

**दीप न्यूज एजेंसी**

पता : मो. अनवर पटनमपारा सुकमा

**मो. 9149027841**